

MADAME AURORE VERIE

Mela darba kien hemm f'Bormla, Salvu u Luigia Cassar; u kien hemm f'Hal Gharghur Bertu u Grazzia Aquilina. Kien zmien ta' ghaks u guh, bejn l-1825 u l-1830. Ghalhekk telqu ghal Tuneż, qalbhom sewda żgur, ghax naf x'jigifieri li thalli art twelidek. Jidher, milli kien jghidu fil-familja, li wara ftit reġghu lura Malta – forsi ghat-twelid ta' xi tarbija – u wara marru lura Tuneż. It-Tuneżija ghadha ma kinitx taht il-Francizi; dawn gew fl-1881.

U Salvu kellu tifel – Klawdju, u Klawdju kellu lil Salvu – missieri. U Bertu kellu lil Mario, u Mario kellu lil Grazzia – ommi.

Kienu bdiewa, neguzjanti. In-nisa kienu jaghmlu l-ghenienel, jahdmu r-rakmu, u jduru bil-hafna tfal li kellhom.

Salvu Cassar u Grazzia żżewġu u kellhom ghaxart itfal - hamsa biss ghaxu. Meta ġejt jien, ġejt Franciża minghajr ma tlabt ghax, skont il-liġi, it-tfal tal-ġenituri Maltin mitwielta Tuneż kellhom ikunu Francizi.

Xi haġa dwar il-Maltin ta' Tuneż: kien hemm l-Gharab, il-Lhud, il-kumunita' Taljana, il-Maltija, u l-Griega. Il-kumunita' Maltija kienet miftuha, hajja, b'hafna soledarjeta'. Kien hemm il-knisja ta' San Pawl, bil-patrijiet Agostinjani Maltin, is-Santwarju tal-Madonna tal-Mellieha, f'Kartagni, it-teatru, il-banda "Duke of Connaught's Own Band", il-football, il-Boys Scouts, l-Ghaqda tal-Ghajnuna, u ...l-Konslu Ingliż, li hlief festa kull sena fil-ġonna tiegħu, ma kienx jagħti kas tal-Maltin.

Minn ġenerazzjoni għall-oħra, s-sitwazzjoni tal-Maltin marrett għall-aħjar. Wara l-Gwerra tal-1939-45, il-maġġoranza kienet Franciża – fuq



il-passaport, imma Maltija fil-qalb. Hafna kienu ż-żwiġijiet mal-Francizi u t-Taljani.

Fl-1956, bl-Indipendenza ta' Tuneżija, s-sitwazzjoni saret aktar u aktar ta' nkwieta u ta' periklu. U fl-1961, kellna mmorru malajr, nhallu kollox, familja, hbieb, dar... bhal eluf ta' familji. Ma żewġi u t-tfal tlaqt lejn Franza, fejn hadd ma kien jistenniena. Nies berdin, aktar minn dak ix-xahar ta' Diċembru 1961. Franza kienet fi kriżi minhabba l-Gwerra tal-Alġerija. Ghamilna mill-aħjar: żewġi sab xogħol wara sena; jien kont nghallem fi skola primarja tal-Gvern.

Is-snin għaddew. Fl-1975, it-tfal marru vaganzi wehedhom; żewġi kien fil-kura; u jien sibt ruħi wahdi fid-dar. Dar vojta, hiemda, għall-ewwel darba! Bdejt nahseb fija, fi tfulitu, Tuneż, niesi, l-ilsien Malti... kif jghiduha din? U dan? Ġietni xewqa li nisma' l-kliem Malti; xewqa tant kbira li ktibt lill-Ambaxxata ta' Malta, Parigi. L-Ambaxxata bagħtet l-ittra tiegħi lill-Association France-Malte – li ma kontx naf biha, u dawn bagħtuli diska ta' kant Malti. X'ferh! Kont nixxala nismagħha hamsa, sitt darbiet, u aktar, kuljum.

Sirt naf li l-Association France-Malte kellha għaqdiet żgħar f'Lyon, Marseille, Montpellier, Nice, u Toulouse. U jiena ili mill-1980 viċi-president tal-Ghaqda ta' Toulouse. Ġejna mistednin mill-Ambaxxata ta' Malta, f'Parigi, u hemm lqajt ma'

Ivan Magri-Overend, president tal-Maltin tal-Eġittu, f'Londra. Hu kellem dwari lil Karmen Mikalief Buhaġar, u din kitbitli biex immur inżur lil oħt Laurent Rapa, li kienet f'dar tal-anzjani f'Pau. Hekk bdiet il-hbiberija bejnietna. Bagħtitli kotba tal-grammatika Matija, u bdejt nitghallem il-Malti miktub; u permezz tagħha li naf bl-Imnara. Grazi Karmen!

Fl-Ghaqda tagħna naghmlu festa darbtejn fis-sena; u vjaġġ ta' grupp lejn Malta kull sena. Ahna madwar mija; ġejjin mill-Alġerija, t-Tuneżija, u l-Marokk. Nikteb gazzetta żghira dwar il-ġrajja tal-poplu Malti, il-kultura, u d-drawwiet, u Malta tal-lum. Hafna nies jixtiequ jaghmlu l-arblu ġeneoloġiku, u nghanuhom biex jiktbu r-riċerka tagħhom. Ta' spiss insibu nies li huma kuġini; li jiġu minn xulxin mill-antenati. Nhobbu ngħidu xi kliem Maltin; niftakru flimkien drawwiet u qwieli; u xi riċetta! Nhobbuh il-Malti! Il-kelma Semitika saret helwa, il-kelma romanza saret qawwija; it-tnejn saru Maltin, ikkuluriti, muzikali – u kemm jiddispaċini li ma nafux sewwa, u kemm nifrah li nifhmu! Bhalissa qiegħda naqleb ktieb Malti għall-Franciz.

Ahna nippruvaw inżommu r-rabta bejnietna u ma' Malta; nitkellmu dwar Malta, nfahhruha għal ġieġh art missirijietna; għall-memorja tal-eluf ta' "Bertu" u "Grazzia" li telqu minn art twelidhom għal hajja aħjar.

© Aurore Verie Cassar.